



తన భార్యకూ, చెల్లెలికీ మనస్ఫుర్త రావటం శ్యామసుందరుని మనస్సుకి, బాలా కష్టం వేసింది. అదే సర్దుకుపోతుం దిలే అని, అతను కొంతవరకు ఉపేక్షించి వూరుకొన్నాడు. కాని వారిద్దరిమధ్యా స్ఫుర్త క్రమక్రమేణా పెరిగింది. తన

చెల్లెలి కుమార్తె వివాహంనాటికి అది బ్రద్దలై అతని మనస్సును వికలపరి చింది, తన చెల్లెలి కుమార్తె వివాహానికి అహ్వించటానికై వాకరోజు తన ఇంటికి వచ్చింది తన భార్య "ఎందుకీ పై పై పిలుపు? మీకు మనస్సులో మేం రావాలని లేదు రాము మేము రాకపోతే

మీ పిల్ల పెళ్ళి ఆగుతుందా? అన్నది దానికి అనేక కారణాలు చెప్పింది ఈ మధ్య శ్యామసుందరుని అత్తగారు మరణించింది ఆమె కర్మకి పూళ్లకి వచ్చి కూడా తన చెల్లెలు రాకపోయింది ఇది మొదటికారణం ఇక రెండవకారణం ఈ వివాహానికి తానువున్న పూళ్లనే ముహూర్తం పెట్టుకున్నారు ఆరోజు ఎవరెవరో పిలిచారు తన్నుమాత్రం ఏమివలేదు, ఆ రోజు నిజంగా తన భార్యకు చాలా కష్టం వేసింది "ఇంత అవమాన పరుస్తారా" అని కంట నీరు పెట్టింది ఇవన్నీ అడిగింది తన భార్య అడిగి, "అనాడు ఆక్కర లేవివాళ్ళం ఈనాడు ఎందుకు కావలసివచ్చాయి" అన్నది

దీనికి తన చెల్లెలు ఏమేమో చెప్పింది తన కుటుంబానికి చేసిన నహాయాన్ని ఏకరువుపెట్టింది తనకు, తన అన్న మీదవున్న ప్రేమను వెళ్ళబుచ్చింది కాని లాభం లేకపోయింది తన భార్య "నేను రాను పిల్లలు రాదు నీ కంత ప్రేమ వుంటే మీ అన్నగారిని తీసుకువెళ్ళు" అన్నది

"ఎ అన్నయ్యా! అని అడిగింది చెల్లెలు నిజంగా చాలా జాలిగా అడిగింది శ్యామసుందరుడు నందిగ్ధావస్తలో వడ్డారు తనకు వొక్కగాని వొక్కచెల్లెలు చిన్న తనంలోనే తల్లిపోవటంవల్ల ఇద్దరూ అనేక కష్టాలకు లోనై పెరిగారు ఆతనికి ఆ రోజులు జ్ఞాపకం వచ్చినై ఆ రోజుల్లో

వాళ్ళిద్దరూ ఈ విశాల ప్రపంచంలో ఏకాకులుగా వుండేవారు అలాగే బ్రతికారు నిజమే కాని, తన భార్యవదేబాదకు కారణం లేకపోలేదు మొదట్లో తన భార్యకు తన చెల్లెలంటే చాలా యిష్టం, ఎంతో ఆదరంగా చూసేది తన చెల్లెలు కూడా అలాగే వుండేది పుట్టినప్పటి నుంచి తన కొడుక్కి అన్నకూతుర్నితప్ప ఎవ్వరినీ చేసుకోను అనేది తన అన్నకి ఏ కష్టం వచ్చినా తనకు వచ్చినట్లే భావించుకొనేది కాని నెమ్మది నెమ్మదిగా పరిస్థితులు మారినై ఎవ్వరి పరిస్థితులు వారికి తెలియకుండానే మారినై ఎవరికివారు మారిన మనస్తత్వాలకు అనుగుణంగా ప్రవర్తించటం మొదలు పెట్టారు చివరికి రాకపోకలే నన్నగిల్లినై పోమపోనూ తనను, తన చెల్లెలు కన్నచూపు చూస్తూ వుండేమో అనే అనుమానంకూడా కలిగింది ఇవన్నీ జ్ఞాపకం వచ్చినై ఆతనికి, తన చెల్లెల్లో వచ్చిన మారుమకి తన భార్య ఎంతయితన అనుభవించింది ఆతనికి తెలుసు తను ఆర్థికంగా ఇబ్బందులు పడటమే దీనికి కారణమేమో అనే నంశయం కలిగినప్పుడు నిజంగా అతని మనస్సు ఉడికిపోయేది తన భార్య పిల్లలూ ఇతరుల చిన్న చూపుకి లోనవటానికి తన అనమర్దతే కారణం గదా అనుకున్నప్పుడు, అతని మనస్సు జాలితో నిండిపోయేది ఎంత స్వార్థత్యాగానికి పూనుకొని అయినానరే.

తన భార్యను సుఖపెట్టటమే తన పరమా
వది అనుకొనేవాడు ఆమె లోకుల
బాధలను మోయలేక కన్నీరురాలుస్తూ
నిలబడివున్న భూదేవిని గు కనుపించేది
అక్షణం—అతని ఆలోచనలలో వుండగా
“ఏం అన్నయ్యా?” అని అడిగింది
చెల్లెలు

‘నేను రానమ్మా’ అన్నాడు శ్యామ
సుందర్

“అన్నయ్యా!”

“అవునమ్మా! నేను రాను ”

“నేనేం చేశానవి?”

“నేనురాను ”

“రావా అన్నయ్యా?”

“రాను ”

శ్యామసుందరుని చెల్లెలు తన చెవు
లను తానే నవ్వులేక పోయింది వాదిన
ఏమన్నా తన సహోదరుడు తన కుమా
రుని వివాహానికి రానని అనే అవకాశం
వుందని ఆమె ఎన్నడూ ఊహించుకో
నై నా ఊహించుకోలేదు ఒక్క నిమిషం
అలాగే నిలబడిపోయింది ఆ నిమిషంలో
ఆమె మనస్సులో చిన్ననాటి స్మృతులెన్ని
తిరిగినయ్యా; కన్నులు నీటితో నిండు
కున్నవి ఇక ఆమె వెదవులు కదలేదు
నెమ్మదిగా అడుగులో అడుగు వేసు
కుంటూ వెళ్ళిపోయింది ఆ ఇంటిలో
నిక్కబం రాజ్యంచేసింది అతిభయంకర
మైన నిక్కబం

శ్యామసుందరుని భార్య ఏ మ ను

కున్నదో ఏమో, కాపేపు మానంగానే
వుండి చివరికి “మీరు వెళ్ళకపోతే
బాగుండదు మీరు వెళ్ళండి అన్నది
శ్యామసుందరుడు ఆలోచించాడు తన

భార్య రాక తాను వెళ్ళే “మా అన్నయ్య
మంచివాడే, అన్నీ చెరిపేవి మా వాదినే”
అని అనుకుంటుంది తన చెల్లెలు. ఎన్న
యిరా ఊహిస్తారు తన భార్య రాకుండా
తాను వెళ్ళటంలో అర్థంలేదు తన భార్య
రాదు అందులో సందేహంలేదు ఇక
తాను వెళ్ళటం జరగదు

“నేను వెళ్ళను” అన్నాను “వచ్చా
వరినై నా అవమానపరిస్తే నన్ను అవ
మాన పరిచారు నీవు వెళ్ళదలచుంది
నన్ను అవమానపరిచారనే, ఇక నేను
వెళ్ళటం అనే ప్రశ్న ఎలా ఉదయిస్తుంది
మనం వెళ్ళకపోయినందువల్ల వాళ్ళకి
దిగబడేది ఏమీ వుండదులే” అన్నాడు

శ్యామసుందరుడు వివాహానికి వెళ్ళ
లేదు కాని అతని మనస్సుకి శాంతిలేదు.
మానవుడు చిన్న చిన్న విషయాలను
పట్టించుకొని, మనస్సును చీకాకుపరచు
కొని ద్వేషాన్ని పెంచుకొని, తన్ను
ఇంకొకరికి కాకుండా చేసుకోటానికి
ఎందుకు సిద్ధపడతాడో అతనికి అర్థం
కాలేదు తను ఎట్టుకు తనూ ఈ విధం
గానే ప్రవర్తించే ఈ చిన్న విషయా
లను ఎందుకు పట్టించుకోవటం అనుకో
లేకపోయే పోనీ తన చెల్లెలుమాత్రం తమ
మనస్సులు నొచ్చేటట్టు ప్రవర్తించటం

ఎందుకు; ఇటు తన భార్య వట్టింతుకో
కుండా ఊరుకుంటే పోయేదికాదూ?
ముహూర్తానికి పిలిస్తే, పిలవకపోతేం;
కర్మకు వస్తేం, రాకపోతేం? కాని అలా
జరగదు ఇటువంటి విషయాలు మానవుల
మనస్సులను విరగదీస్తూ వుంటై మాన
వుల మనస్సుల్లో విషబీజాలు నాటుతూ
వుంటై

అతని మనస్సు ఈ రకం ఆలోచన
లతో, వికలం అయింది అతనికి అక్క-
డికి వందమైళ్ళ దూరంలో వాకతోట
వుంది ఆ తోటలో చిన్న బంగళా ఒంది
కొన్నిరోజులు అక్కడ గడిపివద్దామనే
సంకల్పం కలిగింది భార్యతో చెప్పి
అక్కడికి మరునాడే బయలుదేరాడు.

శ్యామసుందరుని తోట మామిడితోట
అది రాకపోకల సౌకర్యానికి పెడగావున్న
ఒక బస్తీని ఆనుకొనివుంది అది అతని
తండ్రి నాటించిన తోట అతని తండ్రి
ఆ చుట్టుపక్కల బాగా పేరుమోసిన
స్టీదరు ఆయన సెలవల్లో విశ్రాంతికోసం
ఈ తోట వేయించాడు ప్రతి సెలవల్లోనూ
కుటుంబముతోనహా అక్కడకు వెళ్ళి కులా
సాగా కాలం గడుపుతూ వుండేవాడు
కాని శ్యామసుందరుడు పెద్దవాడైం
తర్వాత తన తండ్రితో కలిసి అక్కడకు
వెళ్ళటం మానివేశాడు దీనికి ప్రత్యేక
కారణం ఏమీలేదు చదువుసంద్యల్లో పడి
అతనిదృష్టి ఈ రకమైన ప్రళాంత జీవితా
మ్నుంచి వేరువైపుకి మళ్ళింది పైగా తన
యువ



SUKHITRA

తండ్రితో ముఖాముఖి కలిసివుండటానికి
అతను ఇబ్బందిపడటం మొదలుపెట్టే
వాడు అందుకని ఈ తోటకు రాకుండా

ఏదో వాక నెపంతో తప్పుకు తిరిగేవాడు. తనకంద్రీ కాలంచేసింతర్వాత ఈ తోటకు రావటం అతనికి ఇదే మొదటిసారి....

అతని గుర్రపుబండి తోటముందు ఆగి ఆగగానే అతని మనస్సుకొక అవిర్భవ నీయమైన ప్రశాంతత చేకూరింది. ఏ నాదో విడచిన ఆపు జ్ఞీ కష్టకాలంలో అక స్మాత్తుగా చూచినట్లనిపించింది. అంతలో తోటమాలి రామయ్య ఆదరాబాదరా పరు గెత్తుకుంటూ వచ్చాడు. తన చిన్నదొర బండిదిగటం చూసేటప్పటికీ, అతనికి ప్రాణాలు లేచినప్పటికీ.

“దొర వచ్చాడే! సుందరందొర వచ్చాడే....రావే” అని తన భార్యవి పిలిచాడు. చీకటిలో అతని భార్య పిల్లలూ వీరవీరా వచ్చి, బండిదిగిన క్యామసుందరుని చుట్టుముట్టారు

“బాగున్నావా రామయ్య!” అడిగాడు క్యామసుందరుడు.

“తమరు చల్లగావుంటే మాకేం కొదవ బాబయ్య!” అన్నాడు రామయ్య. తాను స్టేషన్లో కొనుక్కొచ్చిన బిన్నట్లు రామయ్య పిల్లలకు పంచిపెట్టాడు క్యామ సుందరుడు.

“వీళ్ళకు ఎందుకు బాబూ ఇయ్యన్నీ!” అన్నాడు రామయ్య

“అన్నిటికీ ఎగబడతారు వచ్చినోళ్లు” అన్నది రామయ్య భార్య.

రామయ్య కొంత సామానూ రామయ్య భార్య కొంత సామానూ ఎత్తు

కున్నారు. క్యామసుందరుడు బండివాడికి డబ్బిచ్చి పంపివేశాడు. అంతా లోపలకు నడిచారు.

హోటల్ నుంచి, రామయ్య టిపిన్ క్యారియర్ తో టోజనం తెచ్చాడు. క్యామ సుందరుడు భోజనం ముగించాడు. అంతలో రైతులు కొందరు అతన్ని చూడటానికి వచ్చారు. వాళ్ళంతా తన తండ్రిగారిని బాగా ఎరిగినవాళ్ళు. ఆయన వల్ల అంతో ఇంతో సహాయం పొందిన వారు. వాళ్ళు అనేక విషయాలు అడిగారు క్యామసుందరుని. అతడు తనకు తెలిపినంతమట్టుకు జవాబలు చెప్పాడు. భూమికి గరిష్ట పరిమితి, సేద్యం చేసుకొనే రైతుకి నష్టంలేకుండా మొత్తం దేశంయొక్క ఆభ్యున్నతికి అనుకూలంగా, జరుగు తుందని చెప్పాడు. సహకార సేద్యంవల్ల వచ్చే లాభాలను విశదీకరించాడు అదైనా రైతుల ఇష్టంమీద జరిగే పనేగాని బలాత్కారంగా ప్రవేశపెట్టటం జరుగదు అని విపులీకరించాడు “ప్రతి భారతీయుడూ తన స్వార్థదృష్టితో కాక, దేశాభ్యుదయ దృష్టితో ప్రవర్తించవలసిన తరుణం ఇది” అని ఉద్బోధించాడు.

ఈ విధంగా కావేపు కష్టసుఖాలు మాట్లాడుకున్న తరువాత రైతులు, వాకరి వెనుక వాకరు సెలవు తీసుకొని తమ తమ పనులమీద వెళ్ళిపోయారు

క్యామసుందరుడు వొక్క విట్టూర్లు విడిచాడు. ఏకాంతవానం, ఈ కొత్త

వాతావరణం ఆతని మనస్సును ఉల్లాస పరచినై. ఆతను కవి కాదు. కావి మనస్సు ఉల్లాసంగా వున్నప్పుడు ఏవో గేయాలు గిలకటం ఆతనికి ఆలవాటు. అదే ఆలవాటుచొప్పున పరధ్యానంగా కాగితం, కలం తీసుకున్నాడు. అంతలో గడపదగ్గర ఆడుగుల సవ్వడి వినిపించింది. ఎవ్వరో గదిలోకి వస్తున్నట్లు అనిపించింది. తిరిగి చూశాడు. ఎవరది? ఎవరా శ్రీమూర్తి? ఆతని మనస్సు;

ఎవరది?

శరత్కాలపు మేఘమాలిక యా?

భువికి దిగివ దివ్యాంగనయా?

పసిపాప చిరునవ్వు వెలుగుల దొంత శయా?

ఎవరది?

ఆవి తన్ను తానే ప్రశ్నించుకుంది ఆతని మనస్సు—ప్రశ్నకు ఆ శ్రీమూర్తే జవాబు చెప్పింది. “నాది ఈ వూరే. మీరు వచ్చారని తెలిసి చూచిపోదామని వచ్చాను.”

శ్యామసుందరునికి ఏమి జవాబు చెప్పాలో తెలియలేదు. ఏం చెయ్యాలో తోచలేదు. తికమకపడుతూ, కూర్చున్నాడు ఆమె గ్రహించిందో ఏమో, తనే అందుకుంది.... “మే మిక్కడ కుంటి వాళ్ళకీ, గుడ్డివాళ్ళకీ వొక శరణాలయం నడుపుతున్నాం. మీకు వీలుంటే వొకసారి వొచ్చి చూడాలని ప్రార్థిస్తున్నాను” అన్నది.

యం వ

“తప్పకుండా” అన్నాడు శ్యామ సుందరుడు. అంతే మళ్ళీ మాటలు సాగ లేదు. ఆమెకూడా వొక్కక్షణం అలాగే నిలబడింది. చివరికి “రేపు ఉదయం మా ఇంటికి భోజనానికి రాగలరా?” అని అడిగింది.

“వస్తాను” అన్నాడు శ్యామ సుందరుడు.

“రామయ్యకు మా ఇల్లు తెలుసు” అన్నది ఆమె

“అలాగే” అన్నాడు శ్యామ సుందరుడు.

“మరి తెలవు” అన్నది. ఆతను ఆప్రయత్నంగా లేచాడు. ఆమె వెళ్ళి పోతుంటే అలాగే చూస్తూ నుంచున్నాడు. యెవరోమె; కాసేపటికి రామయ్య వచ్చాడు. ఆతను చెప్పాడు.

ఆమెపేరు శ్రీలక్ష్మి. ఆ పరిసర ప్రాంతాల్లో యెవరికేం కష్టంవాచ్చినా అక్కడ ఆమె ప్రత్యక్షం అవుతుంది. ఆడుకుంటుంది. ఆమెను చిన్నవాడు మొదలుకొని వృద్ధులవరకూ “తల్లీ” అని పిలుస్తారు. తల్లిగానే భావించుకుంటారు. ఆమె అక్కడ వొక పాఠశాలలో వంతు లమ్మగా పనిచేస్తూ వుంటుంది. దానికే తోడు రెండుమూడు శరణాలయాలు నడపుతూవుంది. ఆమె జీవితం అంతా బీద ప్రజల కష్టవివారణకే అంకితం అయింది. ఈమధ్య పెద్ద భూస్వాముల దగ్గరనుం హరిజనులకు భూములను యిప్పించింది

ఎకరం, ముప్పాతిక ఎకరం, అరఎకరం వున్న రైతులను కొందరిని కలిపి సహకార సేద్యంకూడా పెట్టించింది. ఇలా చెప్పకుపోయాడు రామయ్య. చెప్పిచెప్పి “ఆమె ఏది చెయ్యమన్నా చెయ్యటానికి జంకేవాడు ఈవూళ్ళో వొక్కడూలేడు.... మా పాలిట దేవత ఆమె” అన్నాడు రామయ్య.


శ్యామసుందరునికి అంతా కలగా కనిపించింది. ఆమెచుగురించి యిదమిద్దమని ఏమీ తేల్చుకోలేకపోయాడు. ఇంకా తెలుసుకోవాలి అనిపించింది. ఎవరీమె?

ఆమె ఇంటికి మరునాడు వెళ్ళాడు శ్యామసుందరుడు — ఆమె వంట చేస్తూ వుంది. బరుట వసారాలో ఆమె భర్త పిల్లలను పెట్టుకొని కూర్చునివున్నాడు. శ్యామసుందరుని చూడగానే లేచి, మర్యాద చేసి కూర్చోపెట్టాడు. అతని మాట విని బయటకు వచ్చిందామె. “క్షమించాలి. వంట కొంచెం ఆలస్యం అయింది” అన్నది. “వొక పదినిముషాచి” అని చెప్పి మళ్ళీ లోపలకు వెళ్ళింది.

“అదే చిక్క” అన్నాడు ఆమెభర్త. “అన్నీ తనే చెయ్యాలంటుంది చేస్తుంది. బడికి వెళ్ళింది. వచ్చి వంట మొదలు పెట్టింది. ఇలా నాలుగు మెతుకులు నోట్లో వేసుకుంటుందో లేదో శరణాలయానికి వెళ్తుంది. అక్కడనుంచీ మళ్ళీ బడి. బడి గంట కొడతారో లేదో అటునుంచి అతే వూళ్ళోకి వెళ్తుంది. రైతులకు యిదనీ,

అదనీ సహాయంచేస్తూ కూర్చుంటుంది. అక్కడనుంచి కాస్త పెందలకడ వస్తే కుట్టుమిసన్ ముందువేసుకు కూర్చుంటుంది. పిల్లల చొక్కాలుకూడా తను కుట్టవలసిందే. ఇలా యెన్నాళ్ళు జరుగుతుంది చెప్పండి? తన ఆరోగ్యం చూసుకోవక్కర్లేదా?”

శ్యామసుందరుడు అతను వెలిబుచ్చిన అభిప్రాయాలన్నిటితోనూ ఏకీభవించాడు. “కాని” అని మళ్ళీ మొదలుపెట్టాడు ఆమె భర్త. “ఆమె యెంత కష్టపడినా కష్టపడ్డట్టి కనపడదు. ఏ పని చేస్తున్నా సహజంగానే వుంటుంది. ఎన్నో యేళ్ళనుంచీ చేస్తున్న మనిషిగా కనుపిస్తుంది. ఈ పనులన్నీ ఆమె చెయ్యవలసిన పనులుగానే కనుపిస్తవి ఆమెకు తెలియనిదంటూ యేదీలేదు. ఇప్పుడీ వంటపని వున్నది చూడండి ఏ కూరలో ఏ విట మిస్లు వున్నయో, ఎవ్వరికి ఏది అవు సరమో అన్నీ ఆమెకు తెలుసు. ఆ ప్రకారం అన్నీ తానే చేస్తుంది. వంట వాణ్ణి పెడదాం అంటే “నేనుండి చేపేది యేమిటి?” అంటుంది. ఏం చెయ్యాలి? అతను పెద్దవిట్టూర్పు విడిచాడు. శ్యామసుందరుడు అతను చెప్పేమాటలన్నీ వింటూ కూర్చున్నాడు. ఆమెభర్తకు ఏమి జ్ఞాపకం వచ్చిందో ఏమో లోపలకు వెళ్ళి కొన్ని పేపరు కట్టింగులు తెచ్చి. “యివన్నీ ఆమె వ్రాసిన వ్యాసాలే.... వొకసారి చూడండి” అన్నాడు.



శ్యామసుందరుడు కుతూహలంతో ఆ వ్యాసాలు తిరగవెయ్యటం ప్రారంభించేడు. అతనికి ఆశ్చర్యం కలిగింది. ఆ వ్యాసాలు అనేక విషయాలకు సంబంధించినవి. పైగా ప్రతివిషయం వాకవిశిష్ట దృక్పథంతో పరిశీలించబడింది. ఈమెకు యంత సామర్థ్యం ఎలా వచ్చింది? ఇన్ని పనులు ఎలా చెయ్యగలుగుతూవుంది! శ్యామసుందరుడికి అంతా ఆయోమయంగా వుంది.

భోజనాలైనై. వద్దన అంతా ఆమె చేసింది. చివరి పళ్ళాయకూడా ఆమె తీసింది అంతా ఆమెభర్త చెప్పినట్లు అతి సహజంగా జరిగిపోయింది. ఆమె యేపని చేసినా విద్వారం అవిపించలేదు. యెందుకనో! భోజనాలవగానే కుంటి వాళ్ళకూ, గ్రుడ్డివాళ్ళకూ యేర్పాటైన యు వ

శరణాలయానికి వెళ్ళారు. ఆమె గడపలో అడుగుపెట్టిందో, లేదో గుడ్డిపిల్లలు ఆమెను ముసురుకున్నారు. "తల్లి తల్లి" అని ప్రశ్నల వర్షం కురిపించారు. ఆమెను ముట్టుకుంటేనే జన్మ తరిస్తుందన్నంత పవిత్రభావంతో మసీలారు. ఆమె వాళ్ళవితన సొంత బిడ్డలకంటే అప్యాయంగా చూసింది. వాళ్ళతో వున్నంతసేపూ ఆమె తన్ను తాను మరచిపోయింది. ప్రపంచాన్ని చూడలేని వాళ్ళ స్పర్శకు ఆమె కరిగి నీరయింది. రూప రహితమైంది. ఏకధారగా ఆమె కళ్ళవెంట నీరు కారింది ఆమెకిది గమనంలో వున్నట్టే లేదు. వాకలిని మేను నిమిరింది. ఒకరి తల సవరించింది. ఆ దృశ్యం చూచి, శ్యామసుందరుడు కన్నీరు కార్చకుండా వుండలేకపోయాడు. కన్నీరు కార్చటం

వహజమే అతని మనస్సు వర్షం కురిపిన
 మేఘానికివలె తేలిక పడింది. అక్కడ
 సుంచి వారు మహిళా సమాజానికి, సహ
 కార వ్యవసాయ కేంద్రానికి వెళ్ళారు.
 కొంతమంది బీదప్రజల యిళ్ళకు వెళ్లారు.
 ప్రతిచోటా యిదే ఆప్యాయత యిదే
 అద్భుత. ఆమె యెక్కడ అడుగు పెడితే
 అక్కడ వెలుగులు ప్రసారితం అయ్యేవి
 ఆ వెలుగులో మానవుల ఆనదులు కరగి
 పోయేవి. మానవులు ఆమెముందు సహ
 జంగా తల్లిముందు పిల్లలు ఉన్నట్లుగా
 ఉండటంలో యిక ఆశ్చర్యం యేముంది!

“వెళ్ళివస్తాను” అన్నాడు శ్యామ
 సుందరుడు

“మంచిది” అన్నది ఆమె.

“మళ్ళీ కలుసుకుంటాను” అన్నాడు
 శ్యామసుందరుడు “సంతోషం” అన్న
 చామె.

శ్యామసుందరుడు అడుగులో అడుగు
 వేసుకుంటూ తోటవైపు నడిచాడు.

* * *

ఆ రాత్రి శ్యామసుందరునికి విద్ర
 పట్టలేదు ఆమెలో కనబడే విభిన్న
 శక్తులను, సమన్వయం చేసుకోవటానికి
 ప్రయత్నించాడు. తన మనస్సులో ఆమె
 సమగ్రస్వరూపం చిత్రించుకోవాలని
 తాపత్రయ పడ్డాడు. కాని, యెంత
 ప్రయత్నించీ లాభం లేకపోయింది, రేఖ

లన్నీ వున్నాయి. కాని, యే రేఖను
 యెక్కడ పొందువరచాలో అతనికి కుద
 రలేదు. ఆరాటం హెచ్చింది కలంతీను
 కొని తన మామూలు దోరణిలో యిలా
 గిలికాడు

నీదు ధవళ కాంతుల వాహినులకు
 కాళరాత్రి హృదయము గగుర్పొడిచె
 గాఢతిమిరములు, వెలుగులవెడలగ్రక్తై,
 అవధుల కరిగె

యంద్ర ధనస్సులు వెలిపె
 నీదు, జయదుందుభి నినాదములకు
 శంకలు సురిగి, కళంకములు నమసె
 మనసులు దద్దరిల్లె,
 మరణమె బ్రద్దలయ్యె!

యింతవరకు వ్రాసేటప్పటికి అతనిలో
 అతనికే తెలియని ఆనందం పొంగిపొరల
 నారంభించింది. యింకా యిలా గిలికాడు.

మానసిక అవధులను దాట,
 కానుపించె
 కన్నులను మిరుమిట్లు గొలుపు
 శూన్యమ్ము వెలుగు.
 రూపరహితమైన ఆలోచనల కాంతి
 వన్ను ముసురుకొనియె నంత
 విశ్వబ్ది గర్భనారవముల క్రాంతి
 నన్ను ముంచె తైనంత
 విరతిశయానంద దోలికల నూగు నాకు
 భువనమంతయు నీదురూపునగోచరించి
 జోలలను పాదె, సమ్మోహనముగ.